



मर्कन्टाईल एक्सचेन्ज नेपाल लिमिटेड
जहाँ गच्छ राष्ट्रले कारोबार
आइ.एस.ओ. ९००९:२०१५ बाट मान्यता प्राप्त एक्सचेन्ज

DGOLD१० ग्राम [DGOLD10GM] का लागि पालना गर्नुपर्ने प्रक्रिया र नियम

१) DGOLD१० ग्राम (भौतिक हस्तान्तरण)मा कारोबार गर्न

- यस करारमा कुनै पनि व्यक्ति वा संस्थाले कारोबार गर्न सक्नेछन् ।
- कुनै पनि ग्राहकले यसमा कारोबार गर्नका लागि मेक्स सम्बन्धित कुनै पनि बैंकमा आफ्नो खाता खोलेको हुनुपर्नेछ । (बैंकिङ साभेदारका लागि यस लिङ्कमा हेर्नुहोला)

http://www.mexnepal.com/webpages/partners_mex.html

२) सामान्य नियम

- भौतिक हस्तान्तरण अनिवार्य छ ।
- करार T + २ दिनका लागि वैध रहनेछ । (T अर्थात् ग्राहकले कारोबार शुरु गरेको दिन हो र २ दिनले त्यसपछिको लगातारको २ दिन जनाउनेछ ।)
- इक्विटी हिट लेभल 'प्रयुक्त मार्जिनको ४% + आधा कमिसन' हुनेछ ।
- करार समाप्ति परिसमापन, दिउँसोको ३ बजे हुनेछ । करार समाप्ति यदि बजार बिदाको दिन परेमा कारोबार हुने अर्को दिन दिउँसो ३ बजे परिसमापन गरिनेछ ।
- ग्राहकले आंशिक भौतिक हस्तान्तरण लिन पाउने छैनन् । जस्तै : यदि कुनै ग्राहकले एकपटकमा दुई लटको करार लिनभएको छ भने उहाँले दुबै लटलाई एकैपटक राफसाफ गर्नुपर्नेछ । त्यसमध्ये एक लटको मात्र भौतिक हस्तान्तरण लिन पाइने छैन ।
- मेक्सको ग्राहक कारोबारस्थलमा (ट्रेडिङ सफ्टवेयर):
 - ✓ खुला आदेशमा देखाइएको नाफा (Floating Profit) ले ग्राहकको इक्विटीमा कुनै प्रभाव पार्ने छैन ।
 - ✓ खुला आदेशमा देखाइएको नोक्सान (Floating Loss) ले ग्राहकको इक्विटीमा प्रभाव पार्नेछ ।
- T + ६ दिनपछिको भण्डारण शुल्क निम्न स्थितिमा लाग्नेछ :
ग्राहकले पूरा रकम तिरिसकेर पनि सुनको भौतिक हस्तान्तरण नलिएको अवस्थामा, हस्तान्तरण नलिएसम्मको भण्डारण शुल्क बिक्रेताले तोकेबमोजिम हुनेछ ।



३) हस्तान्तरण र राफसाफ प्रक्रिया

विस्तृत प्रक्रिया :

- ग्राहकले प्रारम्भिक मार्जिनका रूपमा 'कुल करार मूल्यको १०% + कमिसन' रकम जम्मा गरी कारोबार सुरु गर्न सक्नेछ ।
- ग्राहकले बाँकि ९०% रकम T + २ दिन दिउँसोको ३ बजेभित्र क्लियरिङ हाउसको बैंक खातामा जम्मा गरि सक्नु पर्नेछ । पूरा रकम बुझाइसकेपछि ग्राहकको खुल्ला कारोबारलाई बन्द गरिनेछ र ग्राहकले सुन लिन सक्नुहुनेछ ।
- ग्राहकले पूरा रकम चुक्ता गरिसकेपछि पनि T+६ दिन भित्र सुनको हस्तान्तरण नलिएको खण्डमा, सुन नलिउन्जेलको दिनसम्मका लागि भण्डारण शुल्क लाग्नेछ ।
- माथि उल्लेखित सामान्य अवस्थामा, ग्राहकको आदेश उसको खरिद मूल्य (Open Price) मै परिसमापन गरिनेछ ।
- भौतिक हस्तान्तरणका लागि ग्राहकले मेक्सको ग्राहक कारोबारस्थलमा (ट्रेडिङ सफ्टवेयर) उपलब्ध गराइएको हस्तान्तरण रसिद (Delivery Receipt) पेश गर्नुपर्नेछ । सो रसिद बुझाइसकेपछि सुन विक्रेता (गहनागृह) ले तल तोकेको दिन, समय र स्थानबाट सुन हस्तान्तरण गर्नेछ ।

हस्तान्तरण केन्द्र : गहना गृह (न्युरोड) र जुलेका (गहना गृह, कमलादि) काठमाडौं, नेपाल

सम्पर्क टेलिफोन : न्युरोड ०१-४२२४८८६, ४२२४८२६ कमलादि ४४२९२४०, ४४२९२४१


सम्पर्क व्यक्ति : लाल बाबु शाह - ९८१८६९२५१५ र युरोप श्रेष्ठ - ९८०३१२५९४१

हस्तान्तरण समय : कुनै पनि कारोबार हुने दिनमा, विहान ११ :३० देखि साँझ ६ :०० सम्म

- सुन लिँदा सोको साथमा विक्रेताले प्रचलित कानूनका आधारमा कर-चलान (Tax Invoice) कागजात पनि प्रदान गर्नेछ ।

वा

फ्लोचार्टमा वर्णन :





ग्राहकले बाँकी ९०% रकम क्लियरिङ्ग हाउसको सेग्रिगेट खातामा T + २ दिन दिउँसोको ३ बजे भित्र र इक्विटी हिट हुन अघि बुझाइसक्नु पर्नेछ ।

ग्राहकले बाँकी रकम T + २ दिन दिउँसोको ३ बजे भित्र बुझाएमा

मेक्सले ग्राहकको खुला आदेश उसको खरिद मूल्य (Open Price) मै परिसमापन गर्नेछ ।

अन्तत, ग्राहकले विक्रेताद्वारा निर्धारित मिति, समय र हस्तान्तरण केन्द्रमा वस्तुको हस्तान्तरण लिन सक्नुहुनेछ ।

४) टाट पल्टिएको अवस्था

- ग्राहक टाट पल्टिनुका २ वटा अवस्था छन्:

पहिलो अवस्था: T + २ दिन, दिउँसो ३ बजे भित्र, करार मूल्यको बाँकी रकम जम्मा नगरेको अवस्था

- ✓ यदि ग्राहक नोक्सानमा छ भने ग्राहकको खुला कारोबार, करार समाप्ति परिसमापन समयको बजार मूल्यसंग परिसमापन गरिनेछ ।
- ✓ यदि नाफामा छ भने, ग्राहकको खुला कारोबार, खुला मूल्यसंग परिसमापन गरिनेछ ।
- ✓ यस अवस्थामा ग्राहकले किनेको वस्तुमा भौतिक हस्तान्तरणको लागि दाबी गर्न सक्नेछैन ।

दोस्रो अवस्था: यदि करार वैधता समयभित्र ग्राहकको खातामा इक्विटी हिट (इक्विटी 'प्रयुक्त मार्जिनको ४% + आधा कमिसन' मा पुग्दा) हुन्छ भने, ग्राहकको खुला कारोबार बजार मूल्यमा परिसमापन गरिनेछ । तथापी ग्राहकले इक्विटी हिटमा पनि यदि T+२ दिनको दिउँसोको ३ बजे भित्र बाँकी रकम बुझाएमा सुनको भौतिक हस्तान्तरण लिन सक्नेछ ।

- माथिका २ अवस्थामा परिसमापन हुनुको नतिजा:

- ✓ ग्राहकले वास्तविक नोक्सान व्यहोर्नु पर्नेछ (यदि ग्राहकको कारोबार स्थलमा खुला कारोबार परिसमापनको समयमा नोक्सानमा छ भने)
- ✓ ग्राहकले फरक मूल्यको नोक्सान व्यहोर्नु पर्नेछ (जब ग्राहकको परिसमापन मूल्य र नयाँ खरीदारको मूल्यबीच फरक हुन्छ, त्यसलाई फरक मूल्यको नोक्सान भनिन्छ)



- ✓ ग्राहकलाई थप २% जरिवाना लाग्नेछ । यो २% जरिवाना, ग्राहकको वास्तविक नोक्सान र फरक मूल्य नोक्सान घटाएपछिको बाँकी रकममा लाग्नेछ ।
- ✓ सबै माथि उल्लेखित रकम घटाएर मात्र बाँकी रकम ग्राहकले फिर्ता पाउनेछ ।
- ग्राहकको इक्विटी हिट पूर्व विक्रेताले ग्राहकलाई सूचना दिन सक्दो प्रयास गर्नेछ, तापनि यो विक्रेताको जिम्मेवारी होइन । यो विषयमा ग्राहक स्वयम सचेत हुनुपर्दछ र इक्विटी हिटपूर्व परिसमापनबाट सुरक्षित हुन, आफ्नो खातामा पर्याप्त रकम जम्मा गर्नु पर्दछ ।

५) बैकिङ्ग कारोबार नियम

ग्राहकले आफूले खाता खोलेको बैकमा रहेको क्लियरिङ्ग हाउसको सेग्रिगेट खातामा ‘ प्रारम्भिक मार्जिन + कमिसन’ र ‘बाँकी करार मूल्य’ जम्मा गर्नुपर्ने हुन्छ ।

६) गणना सहितको उदाहरण

जस्तै ग्राहकले DGOLD10GM रु.४०,००० प्रति १० ग्राममा किनेको छ भने,

$$\text{करारको कुल मूल्य} = \text{रु.४०,०००} * १$$

$$= \text{रु.४०,०००}$$

$$\text{कारोबार शुल्क (कमिसन)} = \text{रु. ३००} + \text{मु.अ.क. [१३\%]}$$

$$= \text{रु. ३३९}$$

$$\text{प्रारम्भिक मार्जिन} = १० \% * ४०,०००$$

$$= \text{रु.४,०००}$$

$$\text{इक्विटी हिट लेभल} = \text{प्रयुक्त मार्जिनको ४\% (४,०००) + आधा कमिसन (१६९.५)}$$

$$= \text{रु.१६०} + \text{रु.१६९.५}$$



$$= \text{रु. ३२९.५}$$

खरिद गर्न आवश्यक रकम = प्रारम्भिक मार्जिन + कमिसन

$$= \text{रु. ४,३३९ [४०००+३३९]}$$

करार वैधताको दिउँसोको ३ बजे भित्र यदि ग्राहकले बाँकी रकम (रु.३६,०००) जम्मा गरेको छैन भने एक्सचेन्जले करार समाप्त बेलाको बजार मूल्यमा खुला कारोबारको परिसमापन गर्नेछ र विक्रेताले एक नयाँ खरीदारको खोजी गर्नेछ ।

ग्राहकले मूल्य रु. ४०,००० प्रति १० ग्राममा किनेको थियो र वर्तमान बजार मूल्य रु.३९,५०० प्रति १० ग्राम छ भने

ग्राहकको कारोबारस्थल (ट्रेडिङ सफ्टवेयर)मा हुने वास्तविक घाटा रु.(४०,००० - ३९,५००)* १

$$= \text{रु.५००}$$

यदि नयाँ क्रेता करारको लागि रु.३९,००० प्रति १० ग्राम तिरन तयार छ भने, फरक मूल्यको नोक्सान तिर्नु पर्ने दायित्व ग्राहकको हुनेछ ।

फरक मूल्य नोक्सान = रु.(३९,५०० - ३९,०००)* १

$$= \text{रु.५,००}$$

फेरि, बाँकी रकममा २% जरिवाना लाग्नेछ ,अर्थात्

जरिवाना = २% * [प्रारम्भिक मार्जिन -(वास्तविक घाटा + फरक मूल्य घाटा)]

$$= २\% * [४,००० - (५०० + ५००)]$$

$$= २\% * ३,०००$$

$$= \text{रु. ६०}$$

तसर्थ, ग्राहकले करार वैधता भित्र बाँकी रकम जम्मा गरेको छैन र ग्राहकको खातामा इक्विटी हिट लेभल पुगेको छैन भने ग्राहकले फिर्ता पाउने रकम निम्नअनुसार रहने छ ।



$$= ४,०००-५००-५००-६० = रु. २,९४०$$

महत्वपूर्ण बुदाँहरु :

- यो उदाहरण ग्राहक नोक्सानी अवस्थामा छ भने लागु हुन्छ र यहि हिसाब इक्विटी हिटमा पनि लागु हुनेछ ।
- ग्राहक नाफा अवस्थामा छ भने, ग्राहकको खुला कारोबार खुला मूल्यमै परिसमापन गरिनेछ र ग्राहकले फरक मूल्य नोक्सान (यदि छ भने) र २% जरिवाना वहन गर्नुपर्नेछ । ग्राहकले नाफा रकमका लागि दाबी गर्न पाउने छैन ।

७) वैधानिक ब्यवस्था

- ग्राहकले यस करारमा खरिद (BUY) अर्डर मात्र लिन पाउनेछन् । लिइसकेको अर्डर ग्राहकको कारोबारस्थलमा बन्द गर्ने अधिकार ग्राहकलाई नभई एक्सचेन्जलाई हुनेछ ।
- गहनागृहबाट लिएको सुनलाई ग्राहकले गहनागृहलाई नेसुचा व्यवसायी संघको प्रचलित मुल्यमा बेच्न सक्नुहुन्छ ।
- करारको वैधता पोजिसन लिएको दिनपछिका लगातार दिनहरु हुनेछ । यस समयमा राष्ट्रिय विदा पर्न सक्नेछन् । तसर्थ त्यसको गणना ग्राहक आफैले गर्नुपर्नेछ ।
- करार समाप्ति T+ २ दिन (लगातार गणना हुने गरी) रहेकाले हस्तान्तरण रसिदमा सोही अनुसार उल्लेख गरिनेछ । तर करार समाप्ति बजार विदाको दिन परेमा अर्को दिनको दिउँसो ३ बजे सम्म रकम जम्मा गर्न समय पाउने छ ।
- ग्राहकले इक्विटी हिटमा पनि यदि T+२ दिनको दिउँसोको ३ बजे भित्र बाँकी रकम बुझाएमा सुनको भौतिक हस्तान्तरण लिनका लागि दाबी गर्न सक्नेछ ।
- ग्राहकलाई भौतिक हस्तान्तरणका लागि गरगहनाको नाममा बिल दिइनेछ ।